

VIÐSKIFTATREYTI

HEIMATELEFON Á VER

1. Avtalan

Hesar viðskiftatreytir (hereftir Ver-viðskiftatreytir) eru galdandi fyri avtalur um hald v.m. gjørdar um veitan og rakstur av øllum tele- og dátutænastum (hereftir tænastr) millum teg sum kunda og Ver, sum er ein sjálvstøðug tænastruend hjá Føroya Tele.

Umframt Ver-viðskiftatreytirnar kunnu sertreytir ásetast fyri tær einstøku tænastrnar. Um so er, at ósamsvar er millum sertreytirnar og Ver-viðskiftatreytirnar, eru sertreytirnar galdandi fram um Ver-viðskiftatreytirnar.

Um tú gert avtalu við Ver um tænastru frá Ver, góðtekur tú samstundis møguligar sertreytir galdandi fyri einstøku tænastrna.

Hvør myndigur persónur, ið er fylltur 18 ár, og hvør lögfrøðiligur persónur kann sum kundi stovna hald. Tú hevur, sum kundi, skyldu til at halda Ver-viðskiftatreytirnar.

Tú heftir fyri gjaldið av øllum veitingum og møguligum øðrum ískoytishaldum, sum verða veittar í sambandi við avtaluna; eisini í teimum færum, har tú hevur loyvt øðrum at brúka haldið/tænastrnar.

1.1 Talgilt samskipti

Tað er ein fortreyt fyri stovnan av haldi, at tú hevur ein teldupostbústað. Um teknisk ella onnur viðurskipti broytast, kann Ver krevja, at eisini aðrar fortreytir skulu verða til staðar fyri, at tú kanst stovna hald.

Boð frá Ver viðvíkjandi avtaluni verða send sum teldupostur til teldupostin, sum tú hevur upplýst. Boðini kunnu t.d. umfata ordraváttanir, kunning um avtalur, herundir fráboðanir um broyting í prísum og treytum. Tú fært sostatt ikki boðini sum vanligt bræv.

Boð, sum tú fært um teldupost til avtalaðu teldupostabústaðin, hava sama lögfrøðiliga virknað, sum vórðu tey móttikin sum vanligt bræv. Tú hevur tí

skyldu til at kanna eftir so hvørt, um boð eru frá Ver á avtalaðu teldupostbústaðnum.

Um tú broytir teldupostabústað, skalt tú beinanvegin geva Ver boð um hetta um sjálgvreiðsluna á www.ver.fo. Ber ikki til hjá Ver at senda boð til avtalaða teldupostbústaðin, tilskilar Ver sær rætt til at krevja eitt avgreiðslugjald at senda boðini sum vanligt bræv til tín.

1.2 Skráseting og rætting av bústaðarupplýsingum

Tú sum kundi skalt, tá avtala verður gjørd, upplýsa Ver um navn, føðidato, bústað og teldupostbústað.

Tað er ein treyt, tá tú gert avtalu við Ver, at tú og allir brúkarar, sum vara av haldum, ið eru knýtt at tínum haldi, hava fastan bústað í Føroyum, og at Ver fær upplýsingar um navn, føðidato, bústað og teldupostbústaðin hjá øllum brúkarum, sum vara av haldum, ið móguliga eru knýtt at tínum haldi.

Tú skalt, um Ver metir tað neyðugt, prógva rættleikan í upplýsingunum. Ver kann tí krevja lögváttan við mynd um neyðugt. Upplýsingarnar eru síðan grundarlag undir avtaluni, inntil broytingar verða fráboðaðar.

Ver tilskilar sær rætt at kunna nýta kundaupplýsingarnar tvørtur um tænastueindirnar hjá Føroya Tele P/F og hjá øllum feløgum í Føroya Tele P/f samtakinum fyri at tryggja rættar upplýsingar á øllum tænastueindum knýttar at Føroya Tele P/F. Kundaupplýsingar verða tó ikki veittar øðrum uttan lógartryggjað endamál.

2. Stovning

Hald av tænastu verður bílagt á heimasíðuni hjá Ver, www.ver.fo, ella á annan hátt, sum Ver ger av. Við bíleggingini verður m.a. skilað til, hvørja tænastu bíleggingin fevnir um, herundir hald av eykatænastum v.m..

Ert tú sum kundi í eftirstøðu hjá Ver ella Føroya Tele við øðrum haldi, skal gamla skuldin rindast, áðrenn nýtt hald verður stovnað.

Við stovnan rindar tú fult gjald fyri hald og tænastur, sama um eitt ella fleiri hald eru knýtt at tær sum kunda. Ver avgerð, um hesi gjøld skulu rindast frammanundan, afturút ella lutfalsvís. Ver tilskilar sær rætt til at broyta hesa áseting til fyrimun fyri teg sum kunda uttan ávaring.

3. Avhending av haldi

Tú kanst bert avhenda haldið til annan, um Ver gevur sítt samtykki til tess. Ver kann sum treyt fyri avhendingina krevja, at tú og nýggi kundin skrivliga vátta avhendingina.

Ver hevur rætt til at krevja eykagjald í sambandi við avhending. Støddin á eykagjaldinum finst í listaprisunum hjá Ver.

4. Skyldur partanna

Skyldur hjá Ver:

A: at veita tænastu á dygdarliga høgum stigi. Kravið til dygd fevnir m.a. um:

- stutta útveganartíð, tá bílagt verður,
- stutta tíð at fáa samband,
- fáar miseydnaðar royndir at knýta samband,
- góð hoyrilíkindi,
- fá brek við tænaðstuni,
- skjótleika at bøta brek á egnari útgerð.
- neyva skuldskriving av gjøldum fyri veittar tænaðstur.

B: at syrgja fyri, at yvirlit yvir nummarið hjá tær kemur í teldutøka skrá. Tú verður upptikin ókeypis í yvirlitið við navni, starvi/bústaði og telefonnummari, uttan so at tú boðar frá, at tú ikki ynskir hesa tænaðstu.

Móti samsýning kanst tú eisini fáa aðrar upplýsingar á sona.fo, so sum teldupostbústað, heimasíðu v.m.

C: at tryggja, at tú ókeypis hevur atgongd til at ringja til almennu alarmtænaðstuna 112.

D: at boða tær frá í góðari tíð, um avgerð verður tikin um at broyta títt telefonnummar av tøkniligum ella rakstrarligum ávum.

Skyldur hjá tær:

- geva rættar upplýsingar til Ver í sambandi við stovning ella broyting av haldi.
- gjalda fyri tær tænaðstur, sum Ver veitir í samsvari við gjaldstreytimar. Gjaldsskyldan fevnir eisini um, at onnur hava nýtt tænaðstuna, herundir óviðkomandi, uttan so at óviðkomandi nýtslan er gjørd mógulig av ósketni hjá Ver.

- at stovna trygd, um Ver krevur slíka.
- lata vera við at nýta haldið sum vinnuligt hald
- at geva Ver ella Føroya Tele atgongd til á innleggingarstaðnum at leita eftir og bøta um brek, sum Ver metir eru við útgerðini, og sum ger ella kann gera ólag í fjarskiftiskervið og tænaðuna hjá Ver og/ella Føroya Tele.
- at bróta av sambandið millum fjarskiftiskervið hjá Føroya Tele og innanhýsis kervið, um hetta gevur ólag ella er til bága fyri fjarskiftiskervið hjá Føroya Tele.
- at mótmæla kvittan í seinasta lagi 5 gerandisdagar eftir móttøku av sms-kvittan ella telduposti, um tú metir, at okkurt er skeivt við kvittanini.
- at tryggja, at neyðug loyvi eru fingin til nýtslu av upphavsrættavardum verkum, m.a. í samband við download og/ella útbreiðslu.

Tað liggur á tær at lata vera við:

- at gera nakað inntriv í innleggingina og útgerðina hjá Ver og/ella Føroya Tele.
- at knýta ólógligan fjarskiftisútbúnað í kervisendan.
- at nýta sambandið til fjarskiftiskervið hjá Ver /Føroya Tele á ein slíkan hátt, at tað elvir til skaða ella órógv á fjarskiftiskervið.
- at nýta tænaðuna til at gera ónáðir, ella til særandi, ósiðilig ella ólóglig ørindi.

5. Útgerð

Øll vanlig útgerð, ið lýkur myndugleikakrøv t.d. CE-merking, kann nýtast. Gev gætur, at elvur útgerð, sum ikki er góðkend, til órógv á fjarskiftiskervinum, kanst tú verða kravd/ur eftir endurgjaldi. Nýtsla av tænaðunum hjá Ver er treytað av, at útgerðin stuðlar undir neyðugu tøkna, og at tænaðan er rætt uppsett á útgerðini.

6. Heimatelefonhaldini Føroyar, Norðurlond og Verðin

Við Føroyar haldinum rindar kundin eitt fast gjald og fær fyri hetta atgongd til ókeypis minuttgjald- og uppringingargjald til allar heima- og fartelesonir í Føroyum.

Við Norðurlond haldinum rindar kundin eitt fast gjald og fær fyri hetta atgongd til ókeypis minuttgjald- og uppringingargjald til allar heima- og fartelesonir í Norðurlondum, t.e. Danmørk, Noreg, Svøríki, Finnland, Áland, Ísland og Grønland.

Við Verðin haldinum rindar kundin eitt fast gjald og fær fyri hettar atgongd til ókeypis minuttgjald- og uppringingargjald til allar heima- og fartelesfonir í allari verðini.

Haldini hava øll hesar tænastur íroknaðar: Víðaristilling og Trýst 5.

Serlig viðurskipti

- Haldini eru bert til privatkundar.
- ISDN kann ikki veitast við hesum haldum.
- Sömilig nýtsla er galdandi, við einum marki á 20 tímar um mánaðin fyri samrøður uttan fyri Føroyar. Eftir 20 tímar verður vanligur nýtslukostnaður rindaður.
- Ringast kann frítt upp til 60 min. á gangin. Eftir 60 min. verður vanligur nýtslukostnaður rindaður. Kundin er tó vælkominn at ringja upp aftur og fáa 60 nýggjar minuttir uttan eykakostnað.
- Fría nýtslan kann ikki nýtast til m.a. sertsænastur og yvirtakseraðar tænastur.
- Samrøður verða avroknaðar fyri hvønn byrjaðan minutt.

7. Talgild sjálgvægreiðsla

Tá tú fyrstu ferð stovnar kontu hjá Ver, stovnar tú teg eisini sum kontueigara á talgildu sjálgvægreiðsluni á heimasíðuni www.ver.fo. Sjálgvægreiðslan gevur atgongd til t.d. hesar møguleikar:

- Síggj tína nýtslu.
- Síggj tínar rokningar.
- Broyt/rætta persónligar upplýsingar.
- Keypt/broyt hald og tænastur.

Sum kontueigari kanst tú geva fyrisitingarrættindi til kontuna til annan persón, ið síðani m.a. fær rætt til at keypa ella broyta hald, ið eru knýtt at kontuni. Sum kontueigari ábyrdast tú fyri øll keyp ella broytingar, ið fyrisitarin fremur á kontuni.

Gloymir tú upprunaliga loyniorðið til sjálgvægreiðsluna, kann Ver senda nýtt loyniorð um teldupost til avtalaðu teldupostabústaðin hjá tær. Keypir tú tænastur umvegis sjálgvægreiðsluna, sendir Ver eina SMS-kvittan upp á keypið, eins og tú sært kvittanina í sjálgvægreiðsluni.

8. Prísir

Ver kann hækka prísirnar á tænastunum við í minsta lagi 1 mánað varningi. Fráboðan um prísækking verður kunngjørd tær annaðhvørt um teldupost

ella í føroyskum fjølmiðlum. Príslækkingar kunnu setast í verk uttan fráboðan. Ver kann umvegis teldupost ella sms senda tær uppskot til broytan av haldi ella tænaðum grundað á tína nýtslu.

9. Gjaldstreytir

Hesar gjaldstreytir eru galdandi fyri allar tænaðar, Ver veitir tær. Tað er ein fortreyt fyri keyp av tænaðum frá Ver, at tú hevur eina gjaldsavtalu við tilhoyrandi kredit- ella gjaldkort, sum kann nýtast til gjald til Ver um internetið ella annan gjaldsmiðil, ið Ver samstarvar við. Ver hevur rætt til at krevja hóskað depositeyð við bíleggjngina ella seinni.

9.1 Trygd

Gjaldkortupplýsingar verða handfarnar í einum tryggum umhvørvi. Gjaldkortupplýsingar eru ikki í varðveitslu hjá Ver, men hjá Nets. Gjaldkortavtalan kann bert nýtast av Ver.

9.2 Mánaðargjald

Fyri at hava hald hjá Ver er ein fortreyt, at tú teknað eina regluliga áfylling við at teknað eina gjaldsavtalu við gjaldkort, soleiðis at flyting fyri títt Ver-hald sjálvvirkandi verður trekt av gjaldkortinum hvønn mánað.

Leypandi mánaðarlig gjöld fyri títt/tíni Ver-hald verða tá rindað frammanundan av gjaldskortinum hjá tær til Ver. Hevur tú fleiri hald hjá Ver, verða flytingarnar gjørdar fyri hvørt haldið sær. Miðað verður ímóti, at sjálvvirkandi flytingin verður flutt tann 1. í hvørjum mánaði. Mánaðarligu gjöldini síggjast inni á Mítt Ver.

9.3 Ólag á gjaldsavtaluni

Um flyting (reglulig, manuel ella sjálvvirkandi) ikki kann gerast orsakað av viðurskiftum hjá tær, t.d. um gjaldskortið er sperrað ella útgingið, verða boð send á skrásetta teldupostbústaðin og møguliga sum sms-boð. Ver tilskilar sær í slíkum førum rætt at krevja eitt ómaksgjald. Ver sendir kunnandi teldupost til skrásetta teldupostbústaðin, um staðfest verður, at tað ikki ber til at flyta avtalað gjöld av tínum gjaldkort. Ber ikki til at flyta peningin innan nærri ásett dagatal, kann Ver steingja fyri haldinum. Haldið kann tá gerast virkið aftur við at rinda eftirstøðuna inni á Mítt Ver. Regluliga gjaldið fyri Ver-haldið kann bert uppsigast við, at Ver-haldið samstundis verður uppsagt. Ver-haldið kann uppsigast við at ringja til Ver ella skriva til ver@ver.fo.

Verður einki rindað á haldið í 180 dagar, gerst haldið óvirkið, og nummarið fellur aftur til Ver. Møguligur peningur verður ikki útgoldin og møgulig skuld verður móttroknað í møguligum innistandandi á Ver-kontuni.

10. Mishald og rættarvirknaður

Misheldur annar parturin skyldur sínar munandi, hevur hin parturin rætt til at gera teir í hesi grein nevndu rættarvirknaðir galdandi. Sum dømi um munandi mishald verður nevnt, at tú ikki heldur skyldur tínar sum tilskilað í pkt 4.

Tá ið Ver misheldur munandi, hevur tú rætt at krevja:

a) At brek verður bøtt: Ver hevur skyldu til skjótast til ber at seta tiltøk í verk til tess at bøta brek við tænaðstuni.

b) Lutfalsligan avsláttur: Tú kanst krevja avsláttur fyri ein lutfalsligan part av haldaragjaldinum fyri ta tíðina, tænaðst hevur verið slitin ella munandi órógváð, tó bert um ólagið hevur vart í minst 2 samdøgur.

c) Endurgjald: Endurgjaldsábyrgd er eftir vanligum rættarreglum, tó við hesum avmarkingum: Ver ábyrgist ikki fyri tap, sum er orsakað av sliti, órógvu ella broytingum í fjarskiftiskervi ella -tænaðst í sambandi við tiltøk, sum metast neyðug av tøkniligum, viðlíkahaldsligum og rakstrarligum ávum ella er álagt av Fjarskiftiseftirlitinum, uttan so at ver hevur latið vera við at avmarka avleiðingarnar. Ver ábyrgist ikki fyri óbeinleiðis tapi, herundir fyri mistum vinningi, framleiðslutapi, tapi, sum stendst av, at tú missir møguleikan fyri sáttmálagerð við triðjamann, ella at ein sáttmáli dettur burtur ella verður mishildin, uttan so at mishald hjá ver er tilætlað.

d) Slit av haldinum: Tú hevur rætt til at krevja haldið slitið, um Ver misheldur sínar skyldur munandi. Tá ið tú misheldur munandi, hevur Ver rætt til at krevja, at tænaðst verður stongd.

1. Tá gjaldstreytirnar eru mishildnar, kann Ver steingja hald og tilhoyrandi tænaðst.

a) fyri útgangandi samskifti, um tú t.d. ikki hevur dekning á kontu til rindan fyri tænaðstuna, hóast áminning er send til skrásetta teldupostbústaðin. Hetta kann gerast 1. dagin eftir gjaldkomudag.

b) fyri allari nýtslu, um tú t.d. ikki hevur dekning á kontu til rindan fyri tænaðstuna, hóast áminning er send til skrásetta teldupostabústaðin. Hetta kann gerast 3. dagin eftir gjaldkomudagin.

Áminning skal serskilt boða frá, at stongt verður ein ávísan dag annaðhvørt fyri útgangandi ella inngangandi samskifti ella báðar vegir, um tú ikki innan ávísa freist hevur tryggjað, at gjaldsavtalan er virkin. Hevur tú ikki tryggjað, at gjaldsavtalan er virkin, kanst tú koma í avmarkaða skuld til Ver, av tí at áfyllingin hendir, áðrenn keypsupphæddin verður flutt av gjaldskortinum.

Slík skuld verður at rinda til Ver beinanvegin. Hevur tú ikki tryggjað, at gjaldsavtalan er virkin, hóast áminning er send, kann Ver steingja ikki bert ta tænastru, sum er mishildin, men allar aðrar tænastru, sum verða veittar tær, um áminning er send, har serskilt verður sagt frá, at stongt verður fyri øllum tænastru ein ávísan dag, um tú ikki innan ávísar freist hevur syrgt fyri at rinda fyri tænastru.

2. Í øðrum føri enn tá gjaldstreymirnar eru mishildnar: Misheldur tú munandi skyldur tínar ásettar í § 4, hevur Ver rætt til at steingja samskiptið. Áðrenn stongt verður eftir hesi reglu, skalt tú hava skrivliga fráboðan á teldupostbústaðin, og tú skalt hava havt høvi til at gera viðmerkingar um viðurskiptini. Fráboðanin skal upplýsa um orsøkina og áseta neyva freist fyri, nær mishaldið skal vera rættað. Er tað neyðugt av trygdarávum fyri fjarskiptiskervið, kann Ver steingja, sjálvt um fráboðan ikki er send frammanundan. Í slíkum førum boðar Ver tær frá steingingini beinanvegin aftaná, at stongt er. Steinging fyri út- ella inngangandi samskipti hevur ikki við sær nakran avsláttur í haldaragjaldinum. Ver letur stongda sambandið upp aftur skjótast til ber, tá tú hevur rættað fyri teg, herundir goldið fyri tænastru. Í hesum sambandi hevur Ver rætt til at krevja eitt eykagjald. Støddin á eykagjaldinum finst í listaprisinum hjá Ver.

3. Slit av haldinum. Ver hevur rætt til at slíta haldið, um tú hevur mishildið skyldur tínar munandi. Slitið verður um mánaðarskiptið, tá frammanundan goldna haldaragjaldið gongur út.

11. Uppsøgn og broytingar

11.1 Uppsøgn av avtaluni:

Rættur tín at siga upp: Tú kanst siga avtaluna upp í seinasta lagi tann 20. í einum mánaði, soleiðis at haldið steingist komandi mánaðarskiptið. Tó rinda nýggir kundar, ið flyta til størri hald í minsta lagi fyri verandi mánað umframt mánaðin eftir. Verður avtala søgd upp, verður møgulig restsalda rindað tær eftir umbøn og móti rindan av ómaksgjaldi. Um haldið skal flytast til annan veitara, tilskilar Ver sær rætt at krevja ómaksgjald fyri sítt arbeiði í hesum sambandi. Uppsøgnin skal sendast sum teldupostur til ver@ver.fo.

11.2 Broyming av haldi:

Verður hald uppstigað, fært tú beinanvegin atgongd til innihaldið í nýggja haldinum, og tú rindar í minsta lagi fyri verandi mánað umframt mánaðin eftir, áðrenn haldið kann niðurstigast aftur. Tá tú uppstigar hald, rindar tú munin upp til næsta haldið, sama nær í mánaðinum tú fremur broymingina. Verður hald niðurstigað, verður haldið broymt komandi mánaðarskipti. Tú kanst broyma haldið inni á Mitt Ver. Í serligum førum kann kundatænastran hjá Ver gera broymingina fyri teg. Broymingin skal tá vera okkum í hendi

skrivliga í seinasta lagi 3 arbeiðsdagar áðrenn síðsta dag í einum mánaði, fyri at broytingin skal kunna taka við fyrri mánaðin eftir.

Um tað gerst neyðugt fyri Ver av figgjarligum áðum ella vegna misnýtslu, tilskilar Ver sær rætt til at áseta hámark fyri nýtslu á hald og tænaður hjá Ver.

Um tú av misgáum keypir skeivt frá Ver, hevur tú 14 daga iðranarrætt at fáa hetta broytt, móti at bert møguligur meirkostnaður verður rindaður og einki brúk hevur verið á.

11.3 Rætturin hjá Ver at siga upp:

Undir vanligum umstøðum hevur Ver ikki rætt til at siga avtaluna upp. Ger Ver av sum heild at gevast við at bjóða ávísa tænaðu, kann avtalan sigast upp við 90 daga varningi.

11.4 Broysingar av avtaluni:

Ver hevur rætt til at gera broysingar í viðskiftatreytunum uttan fráboðan, um broysingin burturav er til frama fyri teg. Aðrar broysingar í viðskiftatreytunum hevur ver rætt til at fremja við 30 daga varningi.

11.5 Nummarflyting til annan veitara:

Ynskir tú at flyta títt telefonhald til annan veitara, skalt tú seta teg í samband við nýggja veitaran og biðja um nummarflyting. Vit avgreiða nummarflytingina uttan kostnað fyri teg seinast við arbeiðslok arbeiðsdagin eftir, at nummarflytingin er umbiðin av nýggja veitaranum.

Nummarflytingin verður framd hóast møguligt bindingstíðarskeið ella uppsagnartíð á verandi telefonhaldi. Gev gætur, at tú tó ikki av hesi orsök verður loystur frá møguligum skyldum, sum longu eru avtalaðar í mun til verandi hald, undir hesum at rinda fyri eitt møguligt bindingstíðarskeið ella í eini uppsagnartíð.

Um nummarflytingin gongur fyri seg seinni enn lovað omanfyri, ella feilir henda, ið eru til munandi ampa fyri teg, kanst tú seta teg í samband við nýggja veitaran og krevja endurgjald upp á kr. 500 og í serliga tyngjandi førum kr. 1.000. Krav um endurgjald skal setast fram í seinasta lagi 1 mánað eftir hendingina, ið heimilar endurgjaldið. Seinasta freist at útgjalda heimilað endurgjaldskrav er 2 mánaðir eftir móttøku av endurgjaldskravinum. Nummarflyting verður ikki framd, um serligar umstøður gera seg galdandi, td.:

- um tú hevur ógoldna skuld á telefonhaldinum, ið er fallin til gjaldingar,
- um haldið frammanundan er ógildað vegna mishald,
- um telefonnummarið hoyrir til ein nummarblokk ella aðra størri avtalu.

Nummarflyting fyri telefonnummar, ið hoyrir til ein nummarblokk, kann tó fremjast, um allur nummarblokkurin verður fluttur til annan veitara undir einum.

12. Force majeure

Ver er leyst av skyldum sínum, um tænasta er slitin ella órógvað orsakað av viðurskiftum, sum Ver ikki hevði nakra ávirkan á, harí men ikki avmarkað til torusláttur, ódnarveður, vatnflóð, eldsbruna, kríggj, verkfall og verkban, harí eisini verkfall og verkban, ið raka starvsfólkini hjá Føroya Tele/Ver.

13. Trætumál

Stingur trætumál seg upp millum partarnar um viðurskifti í sambandi við hald, kanst tú skrivliga mótmæla til Ver. Freistin fyri mótmæli er 3 mánaðir frá tí degi, tú vart ella átti at verið kunnug/ur við tey viðurskifti, mótmælt verður um. Ver tekur undir vanligum umstøðum avgerð í málinum í seinasta lagi 3 mánaðir eftir, at mótmæli er móttikið. Avgerðir hjá Ver í slíkum trætumálum kunnu kærast inn fyri Fjarskiftiseftirlitið í teimum førum, tá Fjarskiftiseftirlitið hevur heimild at taka avgerðir. Eisini hava partarnir rætt til at leggja málið fyri Føroya Rætt til avgerðar.

14. Gildiskoma

Hesar viðskiftatreytir fáa gildi frá 1. mars 2019. Møguligar seinni broytingar í Ver viðskiftatreytunum eru at finna á heimasíðuni hjá Ver.